

gaṇeśa kavacham

eṣhoti capalo daityān bālyepi nāśayatyaho |
agre kiṃ karma karteti na jāne munisattama || 1 ||

daityā nānāvidhā duṣṭhāssādhu devadrumaḥ khalāḥ |
atosya kaṇṭhe kiñcittyam rakśhām sambaddhumarhasi || 2 ||

dhyāyet siṃhagataṃ vināyakamamum digbāhu mādye yuge
tretāyām tu mayūra vāhanamamum śhaḍbāhukaṃ siddhidam | ī
dvāparetu gajānanam yugabhujam raktāṅgarāgam vibhum turye
tu dvibhujam sitāṅgaruciram sarvārthadam sarvadā || 3 ||

vināyaka śśikhāmpātu paramātmā parātparaḥ |
atisundara kāyastu mastakaṃ sumahotkaṭaḥ || 4 ||

lalāṭam kaśyapaḥ pātu bhrūyugam tu mahodaraḥ |
nayane bālacandrastu gajāsyastyośhṭha pallavau || 5 ||

jihvām pātu gajakrīḍaścubukaṃ girijāsutaḥ |
vācam vināyakaḥ pātu dantān rakśhatu durmukaḥ || 6 ||

śravaṇau pāśapāṇistu nāsikām cintitārthadaḥ |
gaṇeśastu mukham pātu kaṇṭham pātu gaṇādhipaḥ || 7 ||

skandhau pātu gajaskandhaḥ stane vighnavināśanaḥ |
hṛdayam gaṇanāthastu herambo jaṭharam mahān || 8 ||

dharādharāḥ pātu pārśvau pṛśhṭham vighnaharaśśubhaḥ |
liṅgam guhyam sadā pātu vakratuṇḍo mahābalaḥ || 9 ||

gajakrīḍo jānu jaṅgho ūrū maṅgaḷakīrtimān |
ekadanto mahābuddhiḥ pādau gulphau sadāvatu || 10 ||

kśhipra prasādano bāhu pāṇī āśāprapūraḥ |
aṅgulīśca nakhān pātu padmahasto rināśanaḥ || 11 ||

sarvāṅgāni mayūreśo viśvavyāpī sadāvatu |
anuktamapi yat sthānam dhūmaketuḥ sadāvatu || 12 ||

āmodastvagrataḥ pātu pramodaḥ pṛśhṭhatovatu |

prācyāṃ rakśhatu buddhīśa āgneyyāṃ siddhidāyakāḥ || 13 ||

dakṣhiṇasyāmumāputro naiṛtyāṃ tu gaṇeśvaraḥ |
pratīcyāṃ vighnahartā vyādvāvyavyāṃ gajakarṇakāḥ || 14 ||

kauberyāṃ nidhipaḥ pāyādīśānyāviśanandanāḥ |
divāvyādekadanta stu rātrau sandhyāsu yaḥvighnahṛt || 15 ||

rākśhasāsura betāḷa graha bhūta piśācataḥ |
pāśāṅkuśadharaḥ pātu rajassattvatamassmṛtīḥ || 16 ||

GYānaṃ dharmāṃ ca lakśhmī ca lajjāṃ kīrtiṃ tathā kulam | ī
vapurdhanāṃ ca dhānyāṃ ca gṛhaṃ dārāsutānsakhīn || 17 ||

sarvāyudha dharaḥ pauṭrān mayūreśo vatāt sadā |
kapilo jānukaṃ pātu gajāśvān vikaṭovatu || 18 ||

bhūrjapatre likhitvedaṃ yaḥ kaṅṭhe dhārayet sudhīḥ |
na bhayaṃ jāyate tasya yakśha rakśhaḥ piśācataḥ || 19 ||

trisaṅdhyāṃ japate yastu vajrasāra tanurbhavet |
yātrākāle paṭhedyastu nirvighnena phalaṃ labhet || 20 ||

yuddhakāle paṭhedyastu vijayaṃ cāpnuyāddhruvam |
māraṇocāṭānākarśha stambha mohana karmaṇi || 21 ||

saptavāraṃ japetaddanānāmekaviṃśatiḥ |
tattatphalamavāpnoti sādḥako nātra saṃśayaḥ || 22 ||

ekaviṃśativāraṃ ca paṭhettāvaddināni yaḥ |
kāragṛhagataṃ sadyo rāGYāvadhyaṃ ca mocayot || 23 ||

rājadarśana velāyāṃ paṭhedetat trivārataḥ |
sa rājānaṃ vaśaṃ nītvā prakṛtīśca sabhāṃ jayet || 24 ||

idaṃ gaṇeśakavacaṃ kaśyapena saviritam |
mudgalāya ca te nātha māṅḍavyāya maharśhaye || 25 ||

mahyaṃ sa prāha kṛpayā kavacaṃ sarva siddhidam |
na deyaṃ bhaktihīnāya deyaṃ śraddhāvate śubham || 26 ||

anenāsya kṛtā rakśhā na bādhāsya bhavet vyācit |

rākśhasāsura betāla daitya dānava sambhavāḥ || 27 ||

|| iti śrī gaṇeśapurāṇe śrī gaṇeśa kavacaṃ sampūrṇam ||

Web Url: <https://www.vignanam.org/veda/ganesha-kavacham-english.html>